

# நேஷனல் ஹெரால்டு ரூ.752 கோடி சொத்துகள் முடக்கம்

KUMAR MAYILSAMY

## அமலாக்கத் துறை நடவடிக்கை

புது தில்லி, நவ21: காங்கிரஸ் கட்சியின் நேஷனல் ஹெரால்டு பத்திரிகைக்குச் சொந்தமான ரூ.752 கோடியிலான அசையா சொத்துகளை அமலாக்கத் துறை செவ்வாய்க்கிழமை முடக்கியது.

மத்திய பிரதேசம், ராஜஸ்தான், தெலங்கானா, சத்தீஸ்கர், மிஸோரம் ஆகிய 5 மாநில தேர்தல்கள் நடைபெற்றுவரும் நிலையில் இந்த நடவடிக்கை எடுக்கப்பட்டுள்ளது.

1937-இல் ஜவாஹர்லால் நேருவால் தொடங்கப்பட்ட அசோசியேட்டட் ஜர்னல் நிறுவனம் (ஏ.ஜே.எல்) சார்பில் நேஷனல் ஹெரால்டு பத்திரிகை நடத்தப்பட்டு வந்தது.

1947-இல் சுதந்திரத்துக்கு பிறகு முதல் பிரதமராக நேரு பதவியேற்றதால் இயக்குநர் பதவியில் இருந்து அவர் விலகினார்.

காங்கிரஸ் கட்சி செய்திகளை பிரதானமாக தாங்கி வந்த அந்தப் பத்திரிகை 2008-இல் மூடப்பட்ட போது, அக்கட்சிக்கு ஏ.ஜே.எல். ரூ.90.21 கோடி கடன் இருந்தது. ஏ.ஜே.எல். நிறுவனத்தை 2012-இல் தலா 38 சதவீதம் பங்குகளை வைத்திருக்கும் காங்கிரஸ் மூத்த தலைவர்கள் சோனியா காந்தி, ராகுல் காந்தியின் யங் இந்தியா நிறுவனம் வாங்கியது.

காங்கிரஸ்கட்சியின் பணத்தைப் பயன்படுத்தி நேஷனல் ஹெரால்டு நிறுவனத்தின் பல கோடி சொத்துகள் அபகரிக்கப்பட்டதாக பாஜக மூத்த தலைவர் சுப்பிரமணியன் சுவாமி வழக்குத் தொடுத்தார்.

இதையடுத்து, அமலாக்கத் துறை கடந்த ஆண்டு வழக்கு பதிவு செய்து, காங்கிரஸ் முன்னாள் மூத்த தலைவர்கள் சோனியா காந்தி, ராகுல் காந்தி, தற்போதைய தலைவர் மல்லிகார்ஜுன கார்கே, கர்நாடக துணை முதல்வர் டி.கே. சிவசுமார் ஆகியோரிடம் விசாரணை நடத்தியது.

இந்நிலையில், நேஷனல் ஹெரால்டு நிறுவனத்தின் ரூ.751.9 கோடியிலான அசையா சொத்துகளை முடக்குவதற்கான அறிவிக்கையை அமலாக்கத் துறை செவ்வாய்க்கிழமை வெளியிட்டது.

அதில், தில்லி, மும்பை, லக்னோவில் உள்ள ரூ.661.69 கோடியிலான அசையா சொத்துகளை யங் இந்தியா நிறுவனம் பங்குகள் மூலமாக கையகப்படுத்தியதில் குற்றம் நடைபெற்றுள்ளது விசாரணையில் தெரியவந்துள்ளது என்று குறிப்பிடப்பட்டுள்ளது.

சட்ட விரோத பணப் பரிவர்த்தனை வழக்கில் சோனியா, ராகுல் உள்ளிட்ட 7 பேரிடம் மீண்டும் அமலாக்கத் துறை விரைவில் விசாரணை நடத்தி இரண்டாவது குற்றப்பத்திரிகையை நீதிமன்றத்தில் தாக்கல் செய்யும் என்று தகவல்கள் தெரிவிக்கின்றன.

காங்கிரஸ் கண்டனம்: அமலாக்கத் துறையின் இந்த நடவடிக்கைக்கு கண்டனம் தெரிவித்துள்ள காங்கிரஸ் கட்சி, பாஜகவின் கூட்டாளியாக அமலாக்கத் துறை செயல்படுகிறது என்று விமர்சித்துள்ளது.

இதுகுறித்து அக்கட்சியின் பொதுச் செயலர் ஜெய்ராம் ரமேஷ் கூறுகையில், '5 மாநிலத் தேர்தல் தோல்வி பயத்தால் இந்த நடவடிக்கையை பாஜக மேற்கொண்டுள்ளது. பாஜகவின் பழி வாங்கும் நடவடிக்கைக்கு காங்கிரஸ் அஞ்சாது.

பணப் பரிவர்த்தனையே நடைபெறாத இந்த விவகாரத்தில் சொத்துகள் முடக்கப்படுவதற்கு, இந்த நிறுவனத்தில் காங்கிரஸ் கட்சிக்கு தொடர்பு உள்ளதே காரணம் என்று அவர் தெரிவித்தார்.

<https://t.me/dinamanihighlights>



# பல்கலை.களின் வேந்தராக முதல்வரே இருக்க வேண்டும்

**முதலவர்  
மு.க.ஸ்டாலின்**

சென்னை, நவ. 21: பல்கலைக்கழகங்களின் வேந்தர்களாக மாநில முதல்வர்கள் இருந்தால்தான் அவை சிறப்பாக வளர முடியும் என்றும், மற்றவர்கள் கையில் இருந்தால், பல்கலைக்கழகங்களை உருவாக்கிய நோக்கமே சிதைந்து விடும் என்றும் முதல்வர் மு.க.ஸ்டாலின் கூறினார்.

தமிழ்நாடு டாக்டர் ஜெ.ஜெயலலிதா இசை மற்றும் கவின்கலைப் பல்கலைக்கழகத்தின் இரண்டாம் பட்டமளிப்பு விழா சென்னையில் செவ்வாய்க்கிழமை நடைபெற்றது. இதில், மாணவர்களுக்கு பட்டங்களை வழங்கி முதல்வரும், பல்கலைக்கழக வேந்தருமான மு.க.ஸ்டாலின் பேசியதாவது:

இசைக்கும், எங்கனது குடும்பத்துக்கும் நெருக்கமான உறவு உண்டு. எனது தாத்தா முத்துவேலர் பாட்டு எழுதுவதில் மட்டுமல்ல, பாட்டுபாடுவதிலும் வல்லவர். முன்னாள் முதல்வர் கருணாநிதியும் கவிதைகள் மட்டுமல்ல, நிறையதிரைப்படப்படங்களை யும் எழுதியுள்ளார். அவர் பாடிய தில்லையே தவிர, அனைத்து இசை நுணுக்கங்களும் அவருக்கு நன்றாகத் தெரியும்.

பல்கலைகள் வளரும் இந்நியாவிலேயே இசைக்காக உருவாக்கப்பட்ட ஒரே பல்கலைக்கழகம், இந்தப் பல்கலைக்கழகம் தான். முழுவதும் தமிழக அரசின் நிதியுதவியின் செயல்படும் பல்கலைக்கழகமாக இது திகழ்கிறது. மேலும், இந்தப் பல்கலைக்கழகத்துக்குத்தான், மாநிலத்தை ஆளும் கீழ்நாடு முதல்வரே வேந்தராக இருக்கின்ற உரிமை உள்ளது.

இவ்வாறு முதல்வர்களே வேந்தர்களாக இருந்தால்தான், பல்கலைக்கழகங்கள் சிறப்பாக வளர



சென்னையில் செவ்வாய்க்கிழமை நடைபெற்ற தமிழ்நாடு டாக்டர் ஜெ.ஜெயலலிதா இசை மற்றும் கவின்கலைப் பல்கலைக்கழகத்தின் இரண்டாம் பட்டமளிப்பு விழாவில், மதிப்புறு முனைவர் பட்டத்தை திரைப்பட பின்னணிப் பாடகி பி.கசீலாவுக்கு வழங்கிய முதல்வர் மு.க.ஸ்டாலின். உடன் தமிழ் வளர்ச்சி மற்றும் கலை, பண்பாட்டுத் துறை அமைச்சர் மு.பெ.சாமிநாதன், துறைச் செயலர் க.மணிவாசன், துணைவேந்தர் செளமியா உள்ளிட்டோர்.

முடியும்; வளரும். மற்றவர்கள் கையில் இருந்தால், பல்கலைக்கழகங்களை உருவாக்கிய நோக்கமே சிதைந்து விடும்.

மக்களால் தேர்ந்தெடுக்கப்பட்ட அரசின் முதல்வர், பல்கலைக்கழகத்தின் வேந்தராக இருந்தால்தான் மக்கள் எண்ணத்தைப் பிரதிபலிக்கும் முடிவுகளை எடுக்க முடியும். அதனாலேயே, அனைத்து பல்கலைக்கழகங்களின் வேந்தராக முதல்வரே இருக்க வேண்டும் என்று கூறுகிறோம். அதற்காக சட்ட முன்வடிவுகளையும் சட்டப் பேரவையில் நிறைவேற்றியிருக்கிறோம். இது தொடர்பான வழக்குகளை உச்ச நீதிமன்றம் விசாரித்து வருகிறது. நல்ல செய்தி வரும் என்று எதிர் பார்ப்போம்.

ஒத்திசைவுப் பட்டியல்: ஒத்திசைவுப் பட்டியலில் இடம்பிடிப்பதற்கான கல்வியை மாநிலப் பட்டியலுக்கு மாற்ற வேண்டும். அவ்வாறு மாற்றினால்தான் அனைவருக்கும் கல்வி, உயர் கல்வி என்ற இலக்கை மாநிலங்கள் எட்ட முடியும்.

இதை தமிழ்நாட்டுக்காக மட்டும் நான் சொல்லவில்லை; அனைத்து மாநிலங்களுக்காக வும் நான் சொல்கிறேன். கல்விதான் ஒருவருடைய நியாயமான சொத்து. அந்தக் கல்வி அனைவருக்கும் கிடைக்க வேண்டும். அதற்கு எந்தத் தடையும் இருக்கக் கூடாது என்பதுதான் 'திராவிட மனம்' ஆட்சியின் கொள்கை.

நவீன நிலையில் இருக்கின்ற மரபுவழிக் கலைகள், பண்டைய தமிழ்ப் பண்பாட்டைப் பிரதிபலிக்கின்ற கலைகளை உயிர்ப்பித்து வருங்கால தலைமுறைகளுக்கு கொண்டு செல்கின்ற முயற்சிகளை இந்தப் பல்கலைக்கழகம் மேற்கொண்டுவருகிறது.

அதற்கான முழு ஒத்துழைப்பையும் மாநில அரசு வழங்கி வருகிறது.

கலை, இலக்கியம் என்பது பழைய பெருமை அல்ல; எதிர்காலத் தேவை; தமிழர் பண்பாட்டின் அடையாளங்கள். இயல், இசை, நாடகத்தைக் காப்பாற்றுவது என்பது தமிழைக் காப்பாற்றுவதாகும்.

## ஜெயலலிதாவுக்கு பாராட்டு

பல்கலைக்கழக நிர்வாக விவகாரத்தில் பத்தாண்டுகளுக்கு முன்பே முக்கிய முடிவை எடுத்ததாக, முன்னாள் முதல்வர் ஜெயலலிதாவை முதல்வர் மு.க.ஸ்டாலின் பாராட்டினார்.

இவ்விழாவில் முதல்வர் பேசியதாவது:

பல்கலைக்கழக நிர்வாகம் முதல்வர்களின் வசம் இருக்க வேண்டும் என்ற எண்ணத்துடன் 2013-ஆம் ஆண்டு தொடங்கப்பட்ட இந்த பல்கலைக்கழகத்தின் வேந்தராக முதல்வரை நியமிக்க முடிவு செய்யப்பட்டது. இந்த முடிவை எடுத்ததற்காக அன்றைக்கு முதல்வராக இருந்த ஜெயலலிதாவை மனதாரப் பாராட்டலாம்.

றுவதாகும். தமிழினத்தைக் காப்பாற்றுவதற்கு ஒப்பானது. அந்த வகையில், தமிழ் இசைக்கும், தமிழ் பாடல்களுக்கும் அதிக முக்கியத்துவம் அளிக்க வேண்டும். அதற்கு இசைப் பல்கலைக்கழகம் ஊக்கமளிக்க வேண்டும். பழந்தமிழ் இசை நூல்கள் மீட்டெடுக்கப்பட வேண்டும். புதிய இசை நூல்கள் எழுதப்பட வேண்டும்.

2 அறிவிப்புகள் பல்கலைக்கழகத்தை ஊக்குவிக்கும் வகையில், அவற்றுக்காக கூடுதல் நிதி ஒதுக்கீடு செய்யப்படவுள்ளது. தமிழ்நாடு டாக்டர் ஜெ.ஜெயலலிதா இசை மற்றும் கவின்கலைப் பல்கலைக்கழகத்துக்கான அரசு மானியம் ரூ.3 கோடியாக உயர்த்தப்பட்டு, அடுத்த நிதியாண்டிலிருந்து வழங்கப்படும். பல்கலைக்கழகத்தின் ஆராய்ச்சி மையம், நூலகம் மற்றும் கற்றல் மேலாண்மை அமைப்பு முறை ஏற்படுத்த ரூ.1 கோடி ஒதுக்கீடு செய்யப்படும் என்றார் முதல்வர் மு.க.ஸ்டாலின்.

மதிப்புறு முனைவர் பட்டம்: பட்டமளிப்பு விழாவின் ஒருபகுதியாக, பழம்பெரும் பின்னணி பாடகி பி.கசீலா, இசைத் துறை

**திரைப்பட  
பாடலைப் பாடி  
அசத்திய முதல்வர்**

பின்னணிப் பாடகி பி.கசீலா பாடிய 'தெய்வத்தின் தெய்வம்' திரைப்படத்தின் பாடல் வரிகளை பட்டமளிப்பு விழா உரை நடுவே முதல்வர் மு.க.ஸ்டாலின் ஏற்ற. இறக்கத்துடன் பாடிக் காண்பித்தார். அப்போது, அவர் பேசியதாவது:

பாடகி கசீலாவின் குரலுக்கு மயங்காதவர்களே இருக்க முடியாது. அவர்களில் நானும் ஒருவன். அவர் பாடிய பாடல்களை, வெளியூர்களுக்கு இரவு நேர பப்ளம் செய்யும் போதெல்லாம் தாரி க்கேட்டுக் கொண்டே செல்வேன்.

எனக்கு மிகவும் பிடித்த பாட்டு இது- 'நீ இல்லாத உலகத்திலே நிம்மதி இல்லை. உன் நினைவில்லாத இதயத்திலே சிந்தனை இல்லை. காயும் நிரலா வாணில் வந்தால் கண்ணுறங்கவில்லை. உள்ளனை கண்டு கொண்ட நான் முதலாய் பெண்ணுறங்கவில்லை' என பாடல் வரிகளை முதல்வர் பாடினார்.

யில் அறிஞராக விளங்கும் பி.எம். சுந்தரம் ஆகியோருக்கு மதிப்புறு முனைவர் பட்டங்களை முதல்வர் வழங்கினார்.

விழாவில், அமைச்சர் மு.பெ. சாமிநாதன், கர்நாடக இசைக் கலைஞர் டி.எம்.கிருஷ்ணா, சுற்றுலா, பண்பாட்டுத் துறை முதன்மைச் செயலர் மணிவாசன், பல்கலைக்கழகத் துணைவேந்தர் செளமியா, பதிவாளர் சிவசெனந்திரவள்ளி உள்ளிட்ட பலர் பங்கேற்றனர். பல்கலைக்கழகத்தில் பயின்ற 981 மாணவர்களுக்கு பட்டங்கள் வழங்கப்பட்டன.



# இந்திய கடலோரக் காவலப்படையின்

## கிழக்கு பிராந்திய புதிய தளபதி பொறுப்பேற்பு

திருவொற்றியூர், நவ.21: இந்தியக் கடலோரக் காவல் படையின் கிழக்கு பிராந்திய புதிய தளபதியாக டோனி மைக்கேல் செவ்வாய்க்கிழமை சென்னையில் பொறுப்பேற்றார்.

இந்தியக் கடலோரக் காவல் படை கிழக்கு பிராந்திய அலுவலகம் சென்னையைத் தலைமையிடமாகக் கொண்டு செயல்பட்டு வருகிறது. கிழக்கு பிராந்திய தளபதியாகச் செயல்பட்டு வந்த ஏ.பி.படோலா புதுதில்லியில் உள்ள கடலோரக் காவல் படை தலைமையகத்துக்கு துணை இயக்குநர் ஜெனரலாக (கொள்கை மற்றும் திட்டங்கள்) இடமாற்றம் செய்யப்பட்டுள்ளார்.

இதனையடுத்து கிழக்கு பிராந்திய தளபதியாக டோனி மைக்கேல் நியமிக்கப்பட்டதையடுத்து, செவ்வாய்க்கிழமை சென்னை விமானப்படைவளாகத்தில் நடைபெற்ற நிகழ்ச்சியில் முறைப்படி பொறுப்பேற்றுக் கொண்டார்.

புதிதாகப் பொறுப்பேற்றுள்ள டோனி மைக்கேல்,



இந்தியக் கடலோரக் காவல் படை கிழக்குப் பிராந்தியத் தளபதியாக சென்னையில் செவ்வாய்க்கிழமை பொறுப்பேற்ற டோனி மேக்கேல்.

உடன் முன்னாள் தளபதி

ஏ.பி.படோலோ

(நின்று கொண்டிருப்பவர்)

சென்னை லயோலா கல்லூரியில் பட்டம் பயின்றவர். 1990-ஆம் ஆண்டு இந்தியக் கடலோர காவல்ப்படையில் சேர்ந்தார்.

கிழக்குப் பிராந்தியத் தளபதியாகப் பொறுப்பேற்ற டோனி மைக்கேலுக்கு முன்னாள் பிராந்தியத் தளபதி ஏ.பி.படோலா மற்றும் உயர் அதிகாரிகள் வாழ்த்து தெரிவித்தனர்.



# பிகாரில் 65 சதவீத இடஒதுக்கீடு: அரசிதழில் வெளியீடு

பாட்னா, நவ. 21: பிகாரில் இடஒதுக்கீட்டை 50 சதவீதத்திலிருந்து 65 சதவீதமாக உயர்த்தும் மாநில அரசின் சட்ட மசோதாக்களுக்கு ஆளுநர் ஒப்புதல் அளித்ததையடுத்து, அதுதொடர்பான அரசிதழ் அறிவிப்பை மாநில அரசு



இந்த மசோதாக்களின்படி, எஸ்.டி. பிரிவினருக்கு வழங்கப்படும் இடஒதுக்கீடு ஒன்றில் இருந்து இரண்டு சதவீதமாகவும், எஸ்.சி. பிரிவினருக்கு 16-இல் இருந்து 20 சதவீதமாகவும், மிகவும் பிற்படுத்தப்பட்டோர் (இபிசி) பிரிவினருக்கு

செவ்வாய்க்கிழமை வெளியிட்டது.

பிகாரில் கல்வி, அரசு வேலைவாய்ப்பில் இதர பிற்படுத்தப்பட்ட வகுப்பினர் (ஒபிசி), பட்டியலினத்தவர் (எஸ்.சி.), பழங்குடியினர் (எஸ்.டி.) ஆகியோருக்கான இடஒதுக்கீட்டை 50 சதவீதத்திலிருந்து 60 சதவீதமாக உயர்த்த வகை செய்யும் இரு மசோதாக்களை கடந்த 9-ஆம் தேதி சட்டப்பேரவையில் முதல்வர் நிதீஷ் குமார் தாக்கல் செய்தார்.

அண்மையில் பிகாரில் நடத்தப்பட்ட ஜாதிவாரி கணக்கெடுப்பு முடிவுகளின் அடிப்படையில் தயார் செய்யப்பட்டு தாக்கல் செய்யப்பட்ட இந்த மசோதாக்கள், குரல் வாக்கெடுப்பு மூலம் நிறைவேற்றப்பட்டன.

18-இல் இருந்து 25 சதவீதமாகவும், இதர பிற்படுத்தப்பட்ட வகுப்பினருக்கு (ஒபிசி) 15-இல் இருந்து 18 சதவீதமாகவும் அதிகரிக்கப்பட்டுள்ளது.

இந்த இரு மசோதாக்களுக்கும் ஆளுநர் ராஜேந்திர விஸ்வநாத் அர்லேகர் கடந்த சில தினங்களுக்கு முன்பு ஒப்புதல் அளித்தார். இதையடுத்து, இடஒதுக்கீட்டை 65 சதவீதமாக உயர்த்துவதற்கான அரசிதழ் அறிவிப்பை மாநில அரசு வெளியிட்டுள்ளது.

இந்த 65 சதவீத இடஒதுக்கீடும் மற்றும் பொருளாதாரத்தில் நலிவடைந்த பிரிவினருக்கான (இடபிள்யுஎஸ்) 10 சதவீத இடஒதுக்கீடும் சேர்த்து பிகாரில் இப்போது இடஒதுக்கீடு 75 சதவீதமாக உள்ளது.

பொறிஇன்மை யார்க்கும் பழிஅன்று அறிவுஅறிந்து  
ஆள்வினை இன்மை பழி.

நன்மை விளைவிக்கும் ஊழ் இல்லாதிருத்தல் யார்க்கும் பழி  
அன்று; அறிய வேண்டியவற்றை அறிந்து முயற்சி செய்யாதிருத்  
தலே பழி.

திருக்குறள் (எண்: 618) அதிகாரம்: ஆள்வினை உடைமை



யாகக் கூடாது, மதுவை ஒழிப்  
போம், புகை நமக்கு பகை, புகையி  
லையை கைவிடுவோம் உள்ளிட்ட  
போதைப் பொருள்களுக்கு எதி  
ரான வாசகங்கள் அடங்கிய பதா  
கைகளை கைகளில் ஏந்தியபடி, சுல்  
லாரி மாணவர்கள் 700-க்கும் மேற்  
பட்டோர் விழிப்புணர்வை ஏற்ப  
டுத்தினர்.



‘ஒரே நாடு ஒரே தேர்தல்’

KUMAR MAYILSAMY

# ஆட்சியிலிருக்கும் அரசியல் கட்சிக்கு பலன்

ரேபரேலி, நவ21: ‘ஒரே நாடு ஒரே தேர்தல்’ நடைமுறை அமல்படுத்தப்பட்டால் மத்தியில் ஆட்சியில் இருக்கும் அரசியல் கட்சிக்கு பலன் கிடைக்கும். பாஜக, காங்கிரஸ் அல்லது பிற கட்சிகள் என எந்தக் கட்சி ஆட்சியில் இருக்கிறதோ அக்கட்சிக்கு பலன் கிடைக்கும். அதில் பாகுபாடு இருக்காது’ என்று குடியரசு முன்னாள் தலைவரும், இந்த தேர்தல் நடைமுறையின் சாத்தியக்கூறு குறித்து ஆராய அமைக்கப்பட்ட உயர்நிலைக் குழுவின் தலைவருமான ராம்நாத் கோவிந்த் தெரிவித்தார்.

உத்தர பிரதேச மாநிலம் ரேபரேலியில் திங்கள்கிழமை இரவு செய்தியாளர்களைச் சந்தித்தபோது இக் கருத்தை அவர் தெரிவித்தார். அவர் மேலும் கூறியதாவது:

ஒரே நாடு ஒரே தேர்தல் நடைமுறை மூலமாக வருவாய் செலவினம் பெருமளவில் குறையும் என்பதால், அந்த வருவாயை வளர்ச்சிப் பணிகளுக்குப் பயன்படுத்த


முடியும். இதன் மூலம் பொதுமக்கள் பயனடைவர்.

எனவே, தேசத்தின் நலன் கருதி இந்த நடைமுறையை அனைத்து அரசியல் கட்சிகளும் ஆதரிக்க வேண்டும். இந்த நடைமுறையில் அரசியல் கட்சிகளுக்கு எந்தவித சம்பந்தமோ அல்லது பாதிப்போ கிடையாது.

‘ஒரே நாடு, ஒரே தேர்தல்’ என்கிற பழைய நடைமுறையை புத்துயிர் பெறச் செய்வது அவசியம்’ என்று நாடாளுமன்றநிலைக்குழு, நீதி ஆயோக், தேர்தல் ஆணையம் உள்ளிட்ட பல குழுக்கள் வலியுறுத்தல்களை முன்வைத்தன.

அதனடிப்படையிலேயே, அதற்கான சாத்தியக்கூறு குறித்து ஆராய உயர்நிலைக் குழுவை மத்திய அரசு அமைத்தது. இந்த உயர்நிலைக் குழு பொதுமக்கள் உள்பட பல்வேறு தரப்பினரிடமிருந்து கருத்துகளைப் பெற்று, மத்திய அரசுக்கு ஆலோசனைகளை வழங்கும். இந்த விஷயம்

ராம்நாத் கோவிந்த்



தொடர்பாக பதிவு செய்யப்பட்ட அனைத்து அரசியல் கட்சிகளிடமிருந்தும் ஆலோசனைகள் வர வேற்கப்பட்டன.

அதற்கு அனைத்து அரசியல் கட்சிகளும் ஆதரவு தெரிவித்தன. தேசத்தின் நலன் கருதி இந்த நடைமுறையை அமல்படுத்த அனைத்து அரசியல் கட்சிகளும் ஆதரிக்க வேண்டும். ‘ஒரே நாடு,

ஒரே தேர்தல்’ நடைமுறையால் எந்தவொரு குறிப்பிட்ட அரசியல் கட்சியும் பலனடையப்போவதில்லை. மாறாக, மத்தியில் ஆட்சியில் இருக்கும் அரசியல் கட்சிக்கு பலன் கிடைக்கும்.

அதாவது, பாஜக, காங்கிரஸ் அல்லது பிற கட்சிகள் என எந்தக் கட்சி ஆட்சியில் இருக்கிறதோ அக்கட்சிக்கு பலன் கிடைக்கும். அதில் பாகுபாடு இருக்காது என்றார்.

இக்குழுவின் உறுப்பினர்களாக மத்திய உள்துறை அமைச்சர் அமித் ஷா, மக்களவை காங்கிரஸ் குழு தலைவர் அதிர் ரஞ்சன் சௌதரி, மாநிலங்களவை முன்னாள் எதிர்க்கட்சித் தலைவர் குலாம் நபி ஆசாத் உள்ளிட்ட 7 பேர் அறிவிக்கப்பட்டனர். ஆனால், குழுவில் அங்கம்வகிக்க அதிர் ரஞ்சன் சௌதரி மறுத்துவிட்டார்.

உயர்நிலைக் குழுவின் முதல் கூட்டம் தில்லியில் அண்மையில் நடைபெற்றது. அதில், அமித் ஷா,

குலாம் நபி ஆசாத், இதர உறுப்பினர்களான முன்னாள் நிதி ஆணையத் தலைவர் என்.கே.சிங், மக்களவை முன்னாள் தலைமைச் செயலர் சுபாஷ் சி காஷ்யப், முன்னாள் தலைமை ஊழல் கண்காணிப்பு ஆணையர் சஞ்சய் கோத்தாரி, சிறப்பு அமைப்பாளராக மத்திய சட்ட அமைச்சர் அர்ஜுன் ராம் மேக்வால் ஆகியோர் பங்கேற்றனர்.

‘நாட்டில் ஒரே நேரத்தில் தேர்தல்களை நடத்துவது தொடர்பாக அங்கீகரிக்கப்பட்ட தேசிய கட்சிகள், மாநிலங்களில் ஆட்சியில் உள்ள கட்சிகள், நாடாளுமன்றத்தில் பிரதிநிதித்துவம் உள்ள கட்சிகள், இதர அங்கீகரிக்கப்பட்ட மாநிலக் கட்சிகளை அழைத்து யோசனைகள் மற்றும் கருத்துகள் கேட்கவும், சட்ட ஆணையத்திடமும் யோசனைகள் மற்றும் கருத்துகள் பெறவும் இந்த முதல் கூட்டத்தில் முடிவு செய்யப்பட்டது.



# 3 குற்றவியல் சட்டங்களுக்கு ஹிந்தி பெயர்

புது தில்லி, நவ. 21: நாடாளுமன்றத்தில் முன்மொழியப்பட்ட 3 குற்றவியல் சட்டங்கள் மீது சில அரசியல் கட்சிகளும் அதன் தலைவர்களும் முன்வைத்த விமர்சனங்களை நிராகரித்த நாடாளுமன்ற நிலைக் குழு, 'இந்தச் சட்டங்களுக்கு ஹிந்தியில் பெயர் வைக்கப்பட்டிருப்பது அரசியல் சாசனத்துக்கு எதிரானதல்ல' என்று குறிப்பிட்டுள்ளது.

பிரிட்டிஷ் ஆட்சிக் கால குற்றவியல் சட்டங்களை மாற்ற வகை செய்யும் 3 மசோதாக்கள் மக்களவையில் கடந்த ஆகஸ்ட் 11-ஆம் தேதி அறிமுகம் செய்யப்பட்டன. இந்திய தண்டனைச் சட்டம் (ஐபிசி) 1860-ஐ மாற்றம் செய்ய 'பாரதிய நியாய சம்ஹிதா (பிஎன்எஸ்) மசோதா 2023' என்ற மசோதாவும், குற்றவியல் நடைமுறைச் சட்டம் (சிஆர்பிஏ) 1898-ஐ மாற்றம் செய்ய 'பாரதிய நாகரிகக் கரக்ஷா சம்ஹிதா (பிஎன்எஸ்) மசோதா 2023' என்ற மசோ

## நாடாளுமன்ற நிலைக் குழு ஒப்புதல்

தாவும், இந்திய சாட்சிய சட்டம் 1872-ஐ மாற்றம் செய்ய 'பாரதிய சாக்ஷிய (பிஎஸ்) மசோதா 2023' மசோதாவும் அறிமுகம் செய்யப்பட்டன.

சட்டங்களின் பெயர்கள் ஹிந்தியில் குறிப்பிடப்பட்டிருப்பதை காங்கிரஸ் உள்ளிட்ட சில எதிர்க்கட்சிகள் விமர்சனம் செய்தன.

காங்கிரஸ் மூத்த தலைவர் ப.சிதம்பரம் கூறுகையில், 'மசோதாக்களுக்கு ஹிந்தி பெயர்களை வைக்கக் கூடாது எனக் கூறவில்லை. ஆனால், சட்டங்கள் ஆங்கிலத்தில்தான் வகுக்கப்படும். அதன் பிறகு, ஹிந்தியில் மொழிபெயர்க்கப்படும்.

ஆனால், இந்த மசோதாக்களைப் பொருத்தவரை, அது உள்ள சட்டங்களும் நடைமுறைகளும் ஆங்கிலத்தில் வகுக்கப்

பட்டு, பெயர் மட்டும் ஹிந்தியில் வைக்கப்பட்டுள்ளன. அவற்றை உச்சரிப்பதற்கும் கடினமாக உள்ளன' என்றார். **KUMAR MAYILSAMY** வித்தனர்.

திமுக தலைவரும் தமிழக முதல்வருமான மு.க.ஸ்டாலின் கூறுகையில், 'காலனி ஆதிக்க நடைமுறைகளை மாற்றும் நடவடிக்கை என்ற பெயரில் மறு காலனி ஆதிக்கத்தை மேற்கொள்ளும் முயற்சியாக இந்த மொழியியல் ஏகாதிபத்தியம் தோன்றுகிறது' என்றார்.

'மசோதாக்களுக்கு ஹிந்தியில் பெயர் சூட்டியிருப்பது அரசியல் சாசனத்துக்கு எதிரானது' என்று சென்னை வழக்குரைஞர்கள் சங்கம் குற்றஞ்சாட்டியது.

அதுபோல, மசோதாக்களுக்கு ஹிந்தி பெயர் வைத்திருப்பதற்கு ஆட்சேபம் தெரிவித்து நாடாளுமன்ற நிலைக் குழுவுக்கு திமுக

எம்.பி. தயாநிதி மாறன் கடிதம் எழுதினார். இதுபோல, மேலும் சில எம்.பி.க்களும் எதிர்ப்பு தெரிவித்தனர்.

அதைத் தொடர்ந்து, பாஜக எம்.பி. பிரிஜ்லால் தலைமையிலான உள்துறை விவகாரங்களுக்கான நாடாளுமன்ற நிலைக் குழு பரிசீலனைக்கு இந்த விவகாரம் அனுப்பப்பட்டது. அதைப் பரிசீலித்த நிலைக் குழு, தனது அறிக்கையை மாநிலங்களவையில் சமர்ப்பித்தது.

அதில், இந்த மசோதா அரசியல் சாசனப் பிரிவு 348-ஐ மீறவில்லை.

மேலும், இந்த விவகாரம் தொடர்பாக மத்திய உள்துறை அமைச்சகம் அளித்த பதில் திருப்திகரமாக உள்ளது என்று குறிப்பிட்டு, எதிர்க்கட்சிகளின் விமர்சனங்களை நிராகரித்துள்ளது.



# ஊராட்சிகளில் விரைவில் அதிவேக இணைய வசதி

KUMAR MAYILSAMY

சென்னை, நவ.21: அடுத்த ஆண்டுக்குள் தமிழகத்தில் உள்ள 12 ஆயிரத்துக்கும் மேற்பட்ட கிராம ஊராட்சிகளில் அதிவேக இணைய வசதி வழங்க அரசு இலக்கு நிர்ணயம் செய்துள்ளதாக தகவல் தொழில்நுட்பத் துறை அமைச்சர் பழனி

வேல் தியாகராஜன் கூறினார்.

இந்திய தொழில் கூட்டமைப்பு மற்றும் தமிழக அரசு இணைந்து நடத்தும் 'சிஐஐ கனெக்ட் 2023' தகவல் தொடர்பு மற்றும் தொழில்நுட்ப இரண்டு நாள் மாநாட்டை சென்னை நந்தம் பாக்கத்தில் செவ்வாய்க்கிழமை தொடங்கி வைத்து பேசியதாவது:

நமது நாட்டின் வளர்ச்சியில் தொழில்நுட்பம் மிக முக்கிய பங்கு வகிக்கிறது.

தொழில்நுட்பத் துறை வளர்ச்சியில் மத்திய, மாநில அரசுகளின் ஈடுபாடு அதிகரித்து வருவதால் விரைவில் சீனா போன்ற நாடுகளுக்கு இணையாக தொழில்நுட்பத்தில் இந்தியா வளர்ச்சி



பெறும். தமிழகத்தில் தொழில்நுட்பங்களை மேம்படுத்த இளைஞர்களுக்கு வேலைவாய்ப்புகளை அதிகரிப்பதுடன், புதிய தொழில்நுட்ப கண்டுபிடிப்புகளுக்கும் ஏற்ற சூழலை உருவாக்க வேண்டும்.

தொழில்நுட்ப வளர்ச்சியை மேம்படுத்த தமிழக அரசு பல்வேறு திட்டங்களை செயல்படுத்தி வருகிறது. குறிப்பாக, அடுத்த ஆண்டு முடிவுக்குள் தமிழகத்தில் 12 ஆயிரத்துக்கும் மேற்பட்ட கிராம ஊராட்சிகளுக்கு அதிவேக இணைய வசதி வழங்க இலக்கு நிர்ணயம் செய்யப்பட்டுள்ளது.

புதிய வேலைவாய்ப்புகள்: தமிழகத்தில் ஐடி நிறுவனங்களில் ஒவ்வொரு மாதமும் ஆயிரத்துக்கும் மேலான புதிய பணியிடங்கள் நிரப்பப்படுகின்றன. தமிழகத்தில் சிறிதாக தொடங்கும் ஐடி நிறுவனங்கள் சில மாதங்களிலே மிகப்பெரிய அளவில் வளர்ச்சி பெறுவதால், இந்த நிறுவனங்கள் மூலம் புதிய வேலை

வாய்ப்புகள் உருவாக்கப்படுகின்றன. தொழில்நுட்ப நிறுவனங்களில் வேலைவாய்ப்புகளுக்காக மற்ற மாநிலங்களுக்கு இளைஞர்கள் செல்லும் நிலையை மாற்றி, தமிழகத்திலேயே அவர்களுக்கு வேலைவாய்ப்பு கிடைக்கும் சூழலை நாம் உருவாக்க வேண்டும். அத்தகைய சூழலை உருவாக்கினால் தமிழகம் பொருளாதாரம், தொழில்நுட்ப வளர்ச்சியில் முன்னோடி மாநிலமாக மாறும் என்றார் அவர்.

இந்த மாநாட்டில் தகவல் தொழில்நுட்பத் துறையில் முன்மாதிரியான நிறுவனங்கள் மற்றும் தனி நபர்களுக்கு சாதனையாளர்கள் விருதை அமைச்சர் பழனிவேல் தியாகராஜன் வழங்கினார். மாநாட்டில், தமிழ்நாடு மின்னணு நிறுவனச் செயல் இயக்குநர் எஸ். அருண்ராஜ், இந்திய தொழில் கூட்டமைப்பு தமிழ்நாடு வட்ட தலைவர் சங்கர் வானவராயர், தமிழ்நாடு தொழில்நுட்ப மையத்தின் தலைமை நிர்வாக அதிகாரி வனிதா வேணுகோபால் என்பட பலர் கலந்துகொண்டனர்.



# பாட புத்தகங்களில் 'பாரதம்' பெயர் மாற்ற என்சிஇஆர்டி குழு பரிந்துரை

புது தில்லி, நவ. 21: 'பள்ளி பாடப் புத்தகங்களில் நாட்டின் பெயர் இந்தியா என்பதை 'பாரதம்' என பெயர் மாற்றம் செய்யவும் பள்ளி சமூக அறிவியல் பாடத் திட்டத்தில் ராமாயணம், மகாபாரதம் இதிகாசங்கள் சேர்க்கப்பட வேண்டும்' என்றும் தேசிய கல்வி ஆராய்ச்சி மற்றும் பயிற்சிக் கவுன்சிலின் (என்சிஇஆர்டி) உயர்நிலைக் குழு பரிந்துரை செய்துள்ளது.

மேலும், 'வகுப்பறை சுவர்களில் அரசியலமைப்பு சட்டத்தின் முன்னுரை எழுதப்பட வேண்டும்' என்றும் அக்குழு பரிந்துரைத்துள்ளது.

தேசிய கல்விக் கொள்கை 2020-இன் அடிப்படையில் அனைத்து வகுப்புகளுக்கான பள்ளி பாடத் திட்டங்களையும் என்சிஇஆர்டி புதுப்பித்து வருகிறது. இதற்கென, அந்தந்த பாட நிபுணர்களைக் கொண்ட குழுக்களை என்சிஇ

ஆர்டி அமைத்துள்ளது. அவ்வாறு புதுப்பிக்கப்பட்ட பாடங்களுடன் கூடிய புதிய பாட புத்தகங்கள் அடுத்த கல்வியாண்டு முதல் நடைமுறைக்கு வரும் என எதிர்பார்க்கப்படுகிறது.

இந்த நிலையில், சமூக அறிவியல் பாடத்துக்கான 7 உறுப்பினர்களைக் கொண்ட நிபுணர் குழு, பல்வேறு பரிந்துரைகளுடன் கூடிய தனது அறிக்கையை என்சிஇஆர்டி-யிடம் சமர்ப்பித்துள்ளது. இது குறித்து நிபுணர் குழுவின் தலைவர் சி.ஐ.ஐசக் செவ்வாய்க்கிழமை கூறியதாவது:

ஒவ்வொரு ஆண்டும் ஆயிரக்கணக்கான இளைஞர்கள் நாட்டை விட்டு வெளியேறி வெளிநாட்டு குடியுரிமையைப் பெற விண்ணப்பித்து வருகின்றனர். தேசப்பற்று இல்லாததே இதற்கு காரணம். எனவே, இளைஞர்களிடையே சுய

மரியாதை, தேசப்பற்று, தேசத்தின் பெருமைகள் குறித்த உணர்வை வளர்ப்பது அவசியம். அதற்கு, சமூக அறிவியல் பாடத்திட்டத்தில் ராமாயணம், மகாபாரதம் இதிகாசங்கள் சேர்க்கப்பட்டு, கற்பிக்கப்பட வேண்டும். சில கல்வி வாரிய பாடத் திட்டத்தில் ஏற்கெனவே இந்த இதிகாசங்கள் இடம்பெற்றுள்ளன. ஆனால், அவை மேலும் விரிவாக சேர்க்கப்பட வேண்டும் என பரிந்துரைக்கப்பட்டுள்ளது.

'பாரதம்' என பெயர் மாற்ற...: பள்ளி பாடப் புத்தகங்களில் நாட்டின் பெயர் இந்தியா என்பதை 'பாரதம்' என பெயர் மாற்றம் செய்யவும், பண்டைய வரலாறு என்பதற்குப் பதிலாக 'பாரம்பரிய வரலாறு' என அறிமுகம் செய்யவும், 3 முதல் 12-ஆம் வகுப்பு வரையிலான பாட புத்தகங்களில் ஹிந்து அரசர்களின் வெற்றிகளை இடம்பெறச் செய்ய

வும் பரிந்துரை செய்யப்பட்டுள்ளது.

அதுபோல, நமது ஜனநாயகம் மற்றும் மதச்சார்பின்மை உள்ளிட்ட சமூக மதிப்பீடுகளுக்கு அரசியல் சாசனத்தின் முன்னுரை முக்கியத்துவம் அளிக்கிறது. எனவே, அதனை மாணவர்கள் பார்த்து கற்றுக் கொள்ளும் வகையில் வகுப்பறை சுவர்களில் அந்த முன்னுரை எழுதப்பட வேண்டும் என்றும் உயர்நிலைக் குழு பரிந்துரை செய்துள்ளது என்றார்.

இந்தப் பரிந்துரைகளை என்சிஇஆர்டி-யின் 19 உறுப்பினர்களைக் கொண்ட தேசிய பாடத் திட்டம் மற்றும் சுற்றல்-கற்பித்தல் திட்டக் குழு (என்எஸ்டிசி) பரிசீலனை செய்து, பாடத் திட்டத்தை இறுதி செய்வதற்கான அறிவிக்கையை வரும் 2024-ஆம் ஆண்டு ஜூலை மாதம் வெளியிடும்.



# கடலோர பாதுகாப்பு குழுமத்தில் மீனவர்களுக்கு பணி வழங்க பரிந்துரை

தூத்துக்குடி, நவ. 21: கடலோரப் பாதுகாப்பு குழுமத்தில் மீனவர்களுக்கு பணி வழங்க மத்திய அரசுக்கு பரிந்துரைக்கப்படும் என ஆளுநர் ஆர்.என். ரவி தெரிவித்தார்.

தேசிய பாரம்பரிய மீனவர் கூட்டமைப்பு சார்பில், உலக மீனவர் தினவிழா தூத்துக்குடி தூய பனிமயமாதா பேராலயம் அருகே உள்ள கூட்டரங்கில் செவ்வாய்க் கிழமை நடைபெற்றது.

விழாவில், ஆளுநர் ஆர்.என். ரவி சிறப்பு அழைப்பாளராகப் பங்கேற்றுப் பேசியதாவது:

இரு மாதங்களுக்கு முன்பு ஆளுநர் மாளிகையில் மீனவர்களின் குறைகளைக் கேட்டறிந்து, அவற்றை மத்திய, மாநில அரசுகளுக்கு அனுப்பி வைத்தேன். மேலும், மத்திய அமைச்சர்கள் ஜெய்சங்கர், பர்ஷோத்தம் ரூபாலா ஆகியோரைச் சந்தித்தும் மீனவர்களின் கோரிக்கைகளை

ஆளுநர் ஆர்.என். ரவி



தூத்துக்குடியில் செவ்வாய்க்கிழமை நடைபெற்ற உலக மீனவர் தின விழாவில் பேசிய ஆளுநர் ஆர்.என். ரவி.

எடுத்துரைத்தேன்.

24 மீட்டருக்கு அதிகமான அளவு கொண்ட மீன்பிடி படகுகளுக்கு உரிமம் வழங்குவதில்

உள்ள பிரச்சனைகள் தீர்க்கப்பட வேண்டிய ஒன்றாகும்.

மீனவர்கள் நாட்டின் பொருளாதார வளர்ச்சிக்கும், பாதுகாப்

புக்கும் சிறந்த பங்காற்றி வருகின்றனர். மீனவ இளைஞர்களுக்கு பல்வேறு திறமைகள் உள்ளன.

எனவே, மீனவ இளைஞர்களை

கடலோரப் பாதுகாப்பு குழுமத்தில் சேர்க்க மத்திய அரசுக்கு பரிந்துரை செய்யப்படும்.

ஐ.ஏ.எஸ்., ஐ.பி.எஸ். என அரசின் உயர் பதவிகளில் மீனவ இளைஞர்கள், இளம்பெண்கள் வரவேண்டும்.

அதற்கான தகுதிகள் அனைத்தும் அவர்களிடம் உள்ளன என்றார் அவர்.

முன்னதாக, கதந்திரபோராட்ட தியாகிகளின் வாரிசுகளுக்கு விருதுகள், மீனவ ஆளுமைகள் விருது, சமூக செயற்பாட்டாளர்கள் விருது ஆகியவற்றை ஆளுநர் வழங்கினார்.

பிரார்த்தனை: தூத்துக்குடி தூய பனிமய மாதா பேராலயத்தில் ஆளுநர் ஆர்.என்.ரவி பிரார்த்தனை செய்தார். அவருக்கு பாத்திமா நகர் பங்குத்தந்தை ஏசுதாசன், பனிமய மாதா உருவம் கொண்ட புகைப்படத்தை பரிசாக வழங்கினார்.